



ХУЛОСАИ
ШУРОИ ОЛИМОНИ ФАКУЛТЕТИ ФИЛОЛОГИЯИ ТОҶИКИ
МУАССИСАИ ДАВЛАТИИ ТАЪЛИМИИ
«ДОНИШГОҲИ ДАВЛАТИИ ХУЧАНД БА НОМИ АКАДЕМИК
БОБОҶОН ҒАФУРОВ»

Диссертатсияи номзодии Раҳимов Абулқосим Ибрагимович таҳти унвони «Таҳқиқи муқоисавии унсурҳои луғавии мовароуннаҳрии «Ғиёс-ул-луғот» бо лаҳҷаҳои муосири ҷанубиву шимолии тоҷикӣ» барои дарёфти дараҷаи илмӣ номзоди илмҳои филологӣ аз рӯи ихтисоси 10.02.20 – Забоншиносии муқоисавӣ-таърихӣ, қиёсӣ ва муқобалавӣ дар кафедраи забони тоҷикии Муассисаи давлатии таълимии «Донишгоҳи давлатии Хучанд ба номи академик Бобоҷон Ғафуров» анҷом ёфтааст.

Раҳимов Абулқосим Ибрагимович соли 1982-юм факултети филологияи тоҷики Донишкадаи давлатии омӯзгории шаҳри Хучандро бо ихтисоси муаллими фанни забон ва адабиёти тоҷик хатм намуда, аз соли 1982-юм то ба имрӯз дар Донишгоҳи давлатии Кӯлоб ба номи Абуабдуллоҳи Рӯдакӣ фаъолият дорад. Айни замон вазифаи сардори бахши илми Коллеҷи омӯзгории ДДК ба номи Абуабдуллоҳи Рӯдакиро адо менамояд.

Диссертатсияи номзадӣ ба усулҳои маҳфузмони унсурҳои луғавии мовароуннаҳрии «Ғиёс-ул-луғот»-и Муҳаммад Ғиёсуддини Ромпурӣ бо лаҳҷаҳои муосири ҷанубиву шимолии тоҷикӣ бахшида шудааст.

Раҳбари илмӣ – профессори кафедраи забони тоҷикии МДТ-и «Донишгоҳи давлатии Хучанд ба номи академик Бобоҷон Ғафуров», доктори илмҳои филологӣ, профессор Ҳасанзода Абдучамол Ашраф.

Дар натиҷаи баррасии диссертатсияи «Таҳқиқи муқоисавии унсурҳои луғавии мовароуннаҳрии «Ғиёс-ул-луғот» бо лаҳҷаҳои муосири ҷанубиву шимолии тоҷикӣ» чунин хулосаҳо бароварда шуданд:

Рисолаи номзодии Раҳимов Абулқосим Ибрагимович тадқиқоти комилу анҷомёфтаи илмӣ ҳисоб ёфта, арзиши муҳимми назариро амалӣ дошта, аз навгонии илмӣ бархурдор аст. Аҳаммияти мавзӯи диссертатсия дар он зоҳир мешавад, ки қазияи маҳфуз мондани унсурҳои луғавии дар «Ғиёс-ул-луғот»-и Ромпурӣ зикр ёфта дар лаҳҷаҳои муосири тоҷикӣ то ҳол ба таври комил мавриди баррасӣ қарор нагирифтааст. Аз ин рӯ, мавриди муқоиса қарор додани калимаву таркиб ва ибораҳои фарҳангномаи мазкур бо маводи лаҳҷаҳои муосири ҷанубиву шимолии тоҷикӣ яке аз масоили мубрами забоншиносии муосири тоҷик ба шумор меравад.

Ромпурӣ фарҳангномаи худро, ки дар байни фарҳангномаҳои дигар хусусияти ҷамъбасткунандаро дорад, дар асоси маводи осори илмиву адабӣ ва луғатномаҳои гузаштагону ҳамзамононаш дар давоми чаҳордаҳ сол таълиф карда, онро соли 1827-ум анҷом додааст. Дар фарҳанги мазкур 17 537 воҳиди луғавӣ шарҳ дода шудаанд ва як ҳиссаи чунин унсурҳои луғавиро калимаву таркиб ва ибораҳои ташкил додаанд, ки бо вучуди аз доираи забони адабии ҳозираи тоҷикӣ берун шуданашон дар забони мардуми минтақаҳои гуногуни Тоҷикистон ва мавзӯҳои бурунмарзии тоҷикнишин бокӣ мондаанд. Маҳз ҳамин ҷиҳат диссертантро водор кард, ки ба таври муқоисавӣ лексикаи қухани фарҳангномаро бо маводи лаҳҷаҳои ҷанубиву шимолии тоҷикӣ мавриди таҳқиқ қарор диҳад.

Асоси назариявӣ ва методологии қори диссертатсионии А.Раҳимовро осори илмию назариявии олимони забоншинос, мисли М. Т. Баҳор, П. Н. Хонларӣ, В. С. Расторгуева, Ю. А. Рубинчик, А. Л. Хромов, Ш. Рустамов, Ю. Салимов, М. Н. Қосимова, Ғ. Ҷӯраев, В. А. Капранов, Ҳ. Мачидов, Д. Саймиддинов, Ш. Исмоилов, Д. Хочаев, М.

Маҳмудов, А. Воҳидов, С. Хоркашев (Раҳматуллозода), А. Ҳасанов (Ҳасанзода) ва дигарон ташкил додааст.

Дар рисолаи диссертатсионӣ бори нахуст дар забоншиносии тоҷик дар асоси маводи яке аз муътабартарин луғатномаҳои қарни XIX - «Ғиёс-ул-луғот»-и Ромпурӣ робитаи унсурҳои луғавии он бо лаҳҷаҳои муосири ҷанубиву шимолии тоҷикӣ ба риштаи таҳлил кашида шудааст. Ба андешаи рӯшанӣ андохтан ба нуктаҳои мавҳуми истифодаи вожаҳои алоҳида ва мансубияти забонии онҳо далелҳои забонҳои дигари эронӣ ва ғайриэронӣ истифода гардидаанд. Дар рисола нахустин маротиба роҳҳои мухталифи ба таҳаввулот дучор гардидани унсурҳои қуҳан дар лаҳҷаҳои ғавқуззикри ҳозираи тоҷикӣ нишон дода шудааст, мақому мавқеи ҳодисаҳои фонетикӣ дар таҳаввулоти онҳо ошкор карда шуда, бартарияти боқимонии унсурҳои луғавии эрониасл нисбат ба иқтибосӣ инъикос гардидааст.

Хулоса, диссертатсияи номзодии Раҳимов Абулқосим Ибрагимович «Таҳқиқи муқоисавии унсурҳои луғавии мовароуннаҳрии «Ғиёс-ул-луғот» бо лаҳҷаҳои муосири ҷанубиву шимолии тоҷикӣ» ба ихтисоси 10.02.20 – Забоншиносии муқоисавӣ-таърихӣ, қиёсӣ ва муқобалавӣ мувофиқ аст.

Мазмун ва муҳтавои диссертатсия дар 11 мақолаи илмӣ инъикос шуда, аз ҷумла 3 мақола дар нашрияҳои илмии аз ҷониби ҚОА-и Вазорати маориф ва илми ҶР ва ҚОА-и назди Президенти Ҷумҳурии Тоҷикистон тавсияшуда ба таъб расидааст. Мазмуни диссертатсия ҳамчунин дар шакли маъруза дар ҳамоишҳои илмии донишгоҳӣ (солҳои 2012-2022), ҷумҳуриявӣ минтақавӣ (2014, 2020, 2022) баён гардида, дар маҷмуаҳои ин ҳамоишҳо ҷоп шудаанд.

Шурои олимони факултети филологияи тоҷики Муассисаи давлатии таълимии «Донишгоҳи давлатии Хучанд ба номи академик Бобочон Ғафуров» диссертатсияи номзодии Раҳимов Абулқосим Ибрагимовичро қори илмии баанҷомрасида ва муҳрам меҳисобад, ки дар сатҳи баланди

илмию тадқиқотӣ иншо шуда, ба хамаи талаботи диссертатсионӣ ҷавобгӯ мебошад. Дар хамин асос диссертатсияи мазкурро барои дифоъ аз рӯйи ихтисоси 10.02.20 – Забоншиносии муқоисавӣ-таърихӣ, киёсӣ ва муқобалавӣ барои дарёфти дараҷаи илмии номзади илмҳои филологӣ тавсия менамояд.

Хулоса дар Шурои васеи олимони факултети филологияи тоҷикии Муассисаи давлатии таълимии «Донишгоҳи давлатии Хучанд ба номи академик Бобочон Ғафуров» қабул шудааст.

Дар маҷлиси Шуро 4 доктори илмҳои филологӣ, профессорон Т.Вахҳобов, А.Ҳасанзода, М.Мирзоюнус, Н.Файзуллоев, 2 нафар доктори илм, дотсентон З.Ўлмасова, Н.Нуров, 1 нафар номзади илм, профессор А.Абдуқодиров, инчунин 2 нафар мутахассиси соҳа аз муассисаҳои дигар – номзади илмҳои филологӣ, дотсенти кафедраи забонҳои тоҷикӣ ва русии Донишқадаи иқтисод ва савдои Донишгоҳи тижорати Тоҷикистон дар шаҳри Хучанд Холшехова Сарвархон Аҳмадҷоновна, номзади илмҳои филологӣ, дотсенти кафедраи умумидонишгоҳии забони тоҷикии МДТ-и «Донишгоҳи давлатии Хучанд ба номи академик Бобочон Ғафуров» Абдуманнон Одинаев ба сифати муқарриз иштирок доштанд.

Натиҷаи овоздиҳӣ: «тарафдор» - 25 нафар, «зид» - 0, «бетараф» - 0.

Қарори №3-юм, аз «28» октябри соли 2022-юм.

Раиси Шуро:

Котиби Шуро :

Муқарризон:

дотсент М.Тиллохоҷаева

дотсент И.Қосимова

н.и.ф., дотс. С.Холшехова

н.и.ф., дотс. А.Одинаев

«Тасдиқ мекунам»:

Сардори раёсати кадр ва корҳои махсуси МДТ-и «ДДХ

ба номи академик Бобочон Ғафуров» Э.Наврӯззода